

Abşeronlu şəhid qəhrəmanlar anılıb

Vətən müharibəsinin 5-ci ildönümü günlərində şəhidlik zirvəsinə ucalan, göstərdikləri şücaət və qəhrəmanlıqlarına görə orden və medallarla təltif olunan igidlərimizin anım günləri Abşeron rayonunda da qeyd edilir.

Bu günlər rayon rəhbərliyi və ictimaiyyətin nümayəndələri şəhid ailələri və qazilərlə birgə şəhidlər - Hətəmxan Quliyev, Rahid Sadıqov, Şamil Nəcəfov, Asif Ataşov, Ülvi Rəhimov, Tofiq Həsənov, Ceyhun Useynov, Turqut Xəlilbəyli, Tərlan Məmmədov, Elnur Rütəmovun, o cümlədən Vətən Müharibəsi Qəhrəmanı Veysəl Musibovun məzarlarını ziyarət etmişlər. Çıxış edənlər Azərbaycanın Vətən müharibəsində əldə etdiyi tarixi qələbədən, işğaldan azad olunmuş ərazilərimizdə həyata keçirilən



misilsiz abadlıq-quruculuq işlərindən danışmış, şəhid ailələrinə və qazilərə göstərilən böyük diqqət və qayğıdan söz açmışlar.

*Akif ƏLİYEV,
"Azərbaycan"*